

Bize geçi bersene

Category: Goşgular, Kitapcy

написано kitapcy | 26 января, 2025

Bize geçi bersene BIZE GEÇİ BERSENE



Obamyz sorasaň, saglyk-esenlik,
Hanjan aga, bize geçi bersene!
Hoja öwladyn dan bize teberrik,
Hanjan aga, bize geçi bersene!
Görmäne gelemok ýakyny-ýady,
Goç ýigit giň bolsa, çykardy ady,

Aslyň sorsam pygamberiň öwlady,
Hanjan aga, bize geçi bersene!

Dostuň begensin-de, duşman gülmesin,
Binamyslar indi dünýä gelmesin,
Yzynda zeýreñsin, ejeň bilmesin,
Hanjan aga, bize geçi bersene!

Meniň şu sözüm-ä mydam saz bolar,
Ýagmyr ýagsa, gyş günleri ýaz bolar,
On geçiden bärsi, ýene az bolar,
Hanjan aga, bize geçi bersene!

Dawagärler tutar atybeketden,
Söz sözlesem sözüm däldir hekatdan,
Ýegşem Sopy oňup otyr zekatdan,
Hanjan aga, bize geçi bersene!

Aşyrämmet aýdar, sözün ýoýmany,
Binamys adamyň bolmaz imany,
Hoş wagt edip goýber gelen mimany,
Hanjan aga, bize geçi bersene!

Aşyrämmet,
XX asyryň başında Jebel, Krasnowodsk sebitlerinde ýaşan şahyr.
Goşgular